

# IN - NAHLA

TA'

AGOSTINO LEVANZIN.

GAZZETTA TA' CULL GIMGHA BIEK TGHALLEM U TIDDEFENDI IL POPLU.

Omne tulit punctum qui miscuit utile dulci.

Giebha żenġ dac li għaraf hallat il helu ma'l meħtieġ.

95.

25 ta' GUNJU 1910.

IT-TIENI SENA

F'TEĦIM.

Hadd ma jista jissieheb għal ankas minn sena; u jecċ ma jgharrafx lili, b'il mictub, għallankas hmistax kabel, li ma fi hsiebux ijgedded, inghoddu bhala 'msieheb għa's-sena ta' ūara. Il hlas, b'il kuddiem, hu: għal ta' Belt, ta' Furjana u ta' Ta's-Sliema hames xelini f'is-sena u jista jsir b'is-sitt xhur jeŋ b'it-tliet xhur; l-ohrajn ijħallsu, barra minn dan, il posta ucoll. Cull min jissieheb issa jiehu l-euŋel sena li harget b'xejn; min ijsiehub jiehu "Mahbub ta' Gesù" b'xejn. In-"Nahla" u il "Mahbub ta' Gesù" jinbighu għand is-Sur ĠANNI CRITIEN, ta' Strada Rjali ta' Belt, fejn jista jsir il hlas ta' l-gazzetta ucoll. L-ittri għandhom jinbagħtu collha f'Ta's-Sliema, 12, Str: S. Vincenzo.

## BURRAXC!!

*Amicus Plato sed magis amica veritas.*

Inthom il coll tiftacru li żmien ilu jiena cont f'dina il gazzetta-niccumbatti il politica ta's-Sur Cicc Azzopardi għaliex ftit cont norbot dic il habta fuk il għamil tiegħu. Dic il habta, billi cont contra tiegħu f'il politica u chien jaf li in-"Nahla" timraħ hafna u tisŋa xi haġa, iddarras miegħi u chien ūiehed minn dac, chif gharrfuni, li saħħnu il kiegħa biex gieghlu l'it-Tabib Caruana Scicluna jagħmilli il-libell fuk Xcora, b'it-tama kaŋŋija forsi li il gazzetta, jecċ niġi iccundannat, ittir fl-arja u ma tibkax ticcumbattih actar. Dina chienet ix-xeŋka ta' hafna ohra izda collha bakgħu b'xiber imnieher għaliex in-"Nahla" m'hux talli ma mietetx izda culi ma tmur actar tixxerred u tissaħħah. Li chien bniedem ieħor f'lochi chiecu meta giet l-aħħar elezzjoni cont nistenna ix-xokka f'moxtha biex ingegħlu jħallas kares id-deni li xtiek jagħmilli u cont niccumbattih. Izda jiena, li bhala ġurnalista dejjem harist lejn is-seŋŋa u lejn il gid ta' l-pajjis m'il aħjar li stajt, ma għamiltx hecc izda csirtha ma' Ninu Dalli, li chien habib tiegħi hafna, talli meta cont imsiefer isserva b'in-"Nahla", li cont tlaktlu f'idejh, biex attaccah personalment, (haġa li jiena dejjem bghadt u li dejjem ħrabt m'il aħjar li stajt) u l'is-Sur Cicc għamiltlu il ŋisa biex iddefenda ruħu. U billi deħirli li il politica ta' l-Blocc Liberali ma chienetx sejjra tŋassal għal gid ta' l-pajjis li jien dejjem xtakt, u billi deħirli ucoll li taħt il bandiera ta's-Sur Cicc hemm actar nies li setgħu jakduna, u billi nissilt it-tama, ūara il hafna tŋieghid li gieb miegħu m'il Inghilterra, li aħna sejjrin nakilgħu it-tisŋija ta' l-Costituzzjoni li ilna

nixtieku hafna, u billi ma 's-Sur Cicc poġġa l-Avucat Caruana Gatto li jiena għandi fiduċja fih bla tarf għal hila u għal l-onestà tiegħu, jiena deħirli li għandi fl-elezzjoni naħdem għa'n-Nazzjonalisti, bla ma harist lejn il gid jeŋ id-deni tiegħi u bla ma ħabbilt rasi minn dac li bagħtu il gazzetta l-ura.

Ftacru li jiena żammejt ma'n-Nazzjonalisti kabel ma hargu rebbieħa u m'hux meta gihom ir-riħ f'il kala. Jiena allura katt ma fħimt li l-egħŋiedi ta' s-Sur Cicc ma chienux ħlif bombli mimlija bir-riħ u katt ma għaddieli minn moħħi li il miserja ta' tliet mitt lira f'is-sena jeŋ l-ambizzjoni ta' post fl-Esecuttiv sejjrin ijcunu il *pomo della discordia* li jkanklu dana il burraxc icreħ collu li ŋakka dana il ghajb hecc icreħ fukna. Tkarrakt u tkarrakt bl-ohxon! Jiena fħimt li id-dħul ta' l-Cunsilieri fl-Esecuttiv chien sejjer ijsenŋi xi haġa għal gid u m'hux li sejjer jati il fula l'is-Sur Cicc u jhemmdu b'dic is-sarima collha. Ma ħlont katt li fost il Cunsilieri sejjer ijcun hemm min għax ma chielx hu jchesches u jofrokħom, ma għaddielix minn rasi li dac li aħna ħsibnih gid għall pajjis sejjer jisfa f'dana id-deni collu imħabba f'il pichi ta' xi Cunsilieri. Izda balleċ hecc chien! Minn mindu x'uhad m'il Cunsilieri xammeŋ il flus u l-uauri ta' l-Esecuttiv nafu u ma harsu xejn actar lejn il gid ta' l-pajjis izda biss lejn il passjoni u l-interessi tagħhom. Ghajb għalina! aħna li irridu nigġvernaŋ ruħna b'idejna!

Bdiet allura lotta kalila barra u geŋŋa ta' «*ohroġ int halli nidħol jiena*» u ta' «*ohroġ int la ma nistax nidħol jiena*,» sa chemm infakgħet il buzzieka u minnha harget dina il burraxca tant kalila li chien ilha hafna fgata ġo fha. Erbgħa m'il Cunsilieri riedu jitilku scond ma ŋieghdu f'il programma, billi feħmu li chienu kieghdin jieħdu seħem f'*farsa*, f'*cummiedja*, f'*turlupineide*. L-erbgha l-ohra żammeŋ jebes biex ma jgarrfux ir-rajjes li ma riedx jinzel minn hemm fuk bl-ebda mod. Jiena

chien dehirlu u cont għidtu ċar u tond fuk dina il gazzetta li bħala protesta ta' l imgieba hażina ta' l Gvern it-inejn ta l-Esecuttiv chellhom jiddimettu iriuehhom. Għażakt fl-ilma; għad li jidhirlu li chiecu iddimettev iriuehhom f'dic il habta m'il Esecuttiv u għamlu ucoll il uieghda ta'd-dimissjoni chif għamluha issa, il poplu chien jibka magħkud magħhom b'il fiduċja collha, il Gvern chien jaħsibha darbtejn x' għandu jagħmel u dana l-isfractetur collu li gie issa b'tant ħsara ċbira ta' l pajjis ma chien jġgri katt. Izda l-*Achille invulnerabile* (bħal ma sejjah lilu innifsu is-Sur Cicc Azzopardi) ma fehmihecc hecc u dehirlu li l-Olimpu collu għandu jbaxxi rasu biss għal cull ċaklieka tiegħu.

Il burraxx beda jocotr u l-Avucat Caruana-Gatto, bħal Cometa ta' Halley tafa hafna daul fuk id-dlam li chien hemm u cullhadd beda jifhem li taht il platt ta's-Sur Cicc chien hemm xi ħuta li bdiet tinten. Izda hu baka dejjem ijgħatti ix-xemx b'il għarbiel u hafna bakgħu jittamau bħali fl-intelligenza u fl-esperienza tiegħu li fl-aħħar jinbet xi gid għal pajjis.

Fl-aħħar fakkghet il mitralja ta' *Ottavio Ottavi* u sar l-isfractetur li illum ninsabu fih b'għajb u ħsara ċbira ta' l pajjis. Is-Sur Cicc tilef il boxxla għal collox u la għaraf x'għandu jgħid u lankas x'għandu jagħmel u għalhecc kabad dauc il hafna granci li bihom kankal hafna « *omeriche risa* » bħal dauc li jhobb ijsenmi hu. Fl-istess numru ta' l « *Gazzetta di Malta* » jsostni li ma għandux jiddimetti ruħu għaliex ijcun danu ċbir għall pajjis, u fl-istess numru jūgħed li għandu jiddimetti ruħu f'Ottobru li gejj! Ijgħid li gieghluh jitlak, hu li ma riedx katt jibiddel virgola m'il għamil tiegħu! Jgħid li jitlak bħal ma jarfa ir-responsabbiltà ta' l conseqwenzi li jigu bħallichecu xi hadd kabdu minn għonku biex ijnizzlu minn hemm fuki

Ijgħid li bħala *leader* hu responsabbli ta's-sitwazzjoni, u baxx baxx jagħmel dac l-isball ċbir ta'r-*referendum* biss il min dehirlu hu! Dina it-tahbila collha haūdet ras cullhadd u hadd ma sata jifhem għala l-intelligenti Cicc Azzopardi chien kieghed jizlok hecc bl-oħxon f'in-nieħef. Jiena fhinta hecc:— Is-Sur Cicc illum għarrak il clientela, tilef dac li chien jakla m'il « *Malta* » u mialli jiddimetti ruħu jitlef it-tliet mitt lira f'is-sena li thallilu il posizzjoni tiegħu fl-Esecuttiv. Barra minn danha il benefiċċji materjali jitlef ucoll l-unuri, l-istedin u hūejjeg oħra bħal daun, u is-Sur Cicc jaf li meta jinzel minn hemm fuk ma hux sejjer jarga jitla actar għaliex in-nukkas ta't-tattica u l-ostinatezza f'il fehmiel m'hux dejjem tajjba tiegħu gherru il cullhadd tista tgħid minnu. Mela dimissjoni scond il programma u scond ix-xeuka ta' l poplu f'is-Sur Cicc iggiblu dana id-disastru finanzjarju collu u jaka min fuk is-sedja fost le *omeriche risa* ta' l għe-deūta tiegħu u jcollu jarga jaka għal curitur ta' l Kort i t'Isfel m'il għoli ta' l pranzi ma'r-Re u ma' l Gvernatur. Dana hu ma riedu katt; izda il cuxjenza u l-intelligenza fehmu li dina hi it-triek ta' l gid ta' l pajjis, u għalhecc sab ruħu bejn il martell u l-inqūina, u għamel hu dauc ir-*ragazzate* collha li kal għal haddieħor. Jiena ma irridx ingħid li min jahdem fl-Esecuttiv ma għandux jieħu it-tliet mitt lira ta' xogħlu, izda dauna għandu jieħodhom appuntu biex ijfittex il vantaggi ta' l pajjis u m'hux tiegħu; u li meta il gid ta' l poplu, li bagħtu hemm fuk, hu li jitlakhom dana ma għandux għalihom ijgħarrak is-sitwazzjoni. Is-Sur Cicc chien ijmissu jara x'inh i jati uiden għal fehma ta' l shabu, chien ijmissu jara x'inh i fehma ta' l Cunsill Popolari li halak hu stess u li jirrappresenta il pajjis, bħal ma għidnilu ahna u hafna oħrajn, izda il ċbira suppervja tiegħu ta' *Achille invulnerabile* ma hallietux! Jec jidhirlu li għandu raġunijiet, kaūūija b'iz-zejjed biex jiddefendi il fehma jebba tiegħu jagħmlu m'il actar fis, b'is-serjetà collha u bla personalità, li jgħarrku f'loc li jseūūu.

Sa haūn hafna, u fosthom jien l-eūūel uieħed, għad li chienu bdeū jaraū tiela is-shab isūed, bakgħu jittamaū f'il hila tiegħu li igifieri jippersuadina b'il pinna li hu għandu raġunijiet sbiħ biex ma jiddimettix ruħu m'il Cunsill u li jic-cumbatti sa jirbah; u għalhecc jiena malli rajt l-eūūel numri ta' l AVVENIRE hadt ferħa għaliex stennejt xi hafna articoli sbiħ, mimlija b'xi hafna argumenti serji bħal ma chienu jixirku lill actar anzjan fost il ġurnalisti maltin, lill *Leader* u Cap ta' l Poplu, u f'mument serju u criticu għal pajjis bħal dan. Uieghed li għandu jgħallimna b'dina il gazzetta chif għandu jkun ġurnal u x'inhuma veritā, onestā, carattru u x'naf jien u cullhadd stenna dana il *parturiunt montes* ta's-Sur Cicc Azzopardi. Izda tkarrakna u tkarrakna bl-icreħ għaliex il gazzetta tiegħu, mahruġa m'il istalla ta' l *Hmar* u ta' l *Għan* ma għarfetx tatina

hliel ġurnalett mimli tagħjir u personalitā baxxa bħal dauc ta' l *Asino*, ta' l *Għan* u ta' x-*Xemx* u *Ljun*. Forsi b'dana il mod ijrid jurina sbiħ ma' l Ministru biex jatina il Costituzzjoni meta jakra chif jaf jicteb u b'liema personalitā il *Leader* ta' Cunsill, Membru fl-Esecuttiv u Cap ta' l Poplu? B'dic il gazzetta jagħmel għajb lilu in-nifsu u lilna għaliex biha sejjer jiccomprometti is-serjetā, id-dinjitā, il prestigju u iċ-civiltā tagħna u jreggagħna l-ura f'għajnejn l-Inghilterra għal xi ħamsin sena, u f'loc li nakilgħu il Costituzzjoni nakilgħu biss b'is-siek u b'il ħarta actar milli klajna. Izda jec il passjoni u l-ambizzjoni u l-interess jagħmuna sa haūn chif nistgħu nippretendu Costituzzjoni aħjar? Bl-AVVENIRE is-Sur Cicc lil Mereweather, li mar l-Inghilterra, taħ il mannara f'idejħ li biha jkaċċetilna rasna! Min hu dac li jista jsostni dina il politika hecc baxxa ta't-tagħjir u ta' l personalitā? Min hu dac li jista jgerrah l'is-Sur Cicc li jgħarrak actar il gid ta' l poplu għal passjoni, għal l-ambizzjoni u għal l-interessi tiegħu? Hadd sgur, u għalhecc illum jien ta' galantom irrid nifagħlu ucoll il kabda trab tiegħi f'il kabur li haffer bl-AVVENIRE halli jfittex jinheba għal dejjem m'il politika tagħna li b'iz-zejjed gieb fiha għaūg u taħūid bl-ambizzjoni u nukkas ta' tattica tiegħu. U kabel nispiċċa irrid nistaksi l'it-Tabib Xiberras, ir-Roosevelt Malti, jec hux b'dal personalitā li riedu jimla l'is-Sur Cicc il *vuoto* li kal li chellna f'il ġurnalismu u jec hux b' dana il mod baxx li riedu jgħallmuna ingħidu il veritā f'il gazzetti? Jokgħod sgur ir-Roosevelt ta' l Furjana li is-Sur Cicc bl-AVVENIRE haffer kabru u li actar ma jakla tub minnu biex ijgara biħ, il kabur actar ijsir fond sa ma jhalliħ jidher actar. Amen.



Ūara li dana l-articolu chien ġa compost rajt li is-Sur Cicc niżzel ir-registru ta' l personalitā fl-AVVENIRE u beda jittratta il qūestjonijiet bi ftit actar serjetā. Bravu! jec ijneħ-hiħom għal collox ijcun ūisk aħjar għalih u għal pajjis ucoll u jokgħod sgur li billi jiena ma għandix partit jec jirraġuna seūūa niddefendih.

## SOCIETÀ' ECONOMICO AGRARIA

### AVVIS

Din is-Società tavza lil esibituri tal Uirja fil Buscett illi barra mil premijet ġia avzati din is-Società din is-sena għanda premijet oħra mogħtijj min għand is-sinjuri illi sejr in semmu imkassmin hecc:—

|   |          |
|---|----------|
| Mogħtijj mil Gvern għall'isbah hmar ta Malta  | £5 0 0   |
| Mogħtijj mil Gvern għall'isbah hmara ta Malta   | » 5 0 0  |
| Mogħtijj mil Gvernatur għall'isbah annimal illi jkun hemm fis-sezjonijet I. II. III. IV.        | » 5 0 0  |
| Mogħtija mil Gvernatur għall'isbah serduk   | » 1 0 0  |
| Mogħtija mil Gvernatur għall'isbah krokka   | » 0 10 0 |
| Mogħtija mil Gvernatur għall'isbah krokka li ma jcollieħ actar minn hmistax il fellus           | » 0 10 0 |
| Mogħtija mil Gvernatur għall'isbah serduk malti u sitt tigigiet maltin                          | » 1 0 0  |
| Mogħtija mil Gvernatur għall'isbah serduk malti ta sena u sitt għeūūietak maltin                | » 1 0 0  |
| Mogħtija mil Gvernatur għal kamh  | » 1 0 0  |
| L'Avv. C. Galea Naudi għal kamh—it-tieni premju   | » 0 10 0 |
| Mis-Società tal Arti, Manifatture e Commercio għal aħjar imbit tal mejda comuni magħmul f'Malta | » 3 0 0  |
| Is-Società tal Arti, Manifatture e Commercio għal l'aħjar kampiuni ta' l Koton Lancheni         | » 2 0 0  |
| Is-società tal R. S. P. C. A. għall'isbah ziemel  | » 2 0 0  |
| Neg. J.C. Camilleri għal isbah ziemel—it-tieni premju   | » 1 0 0  |
| Is-Società tal R. S. P. C. A. tati għal l'isbah baġħ  | » 1 10 0 |
| Il Baronissa d'Amico Inguanez għal l'isbah baġħ —it-tieni premju                                | » 1 0 0  |
| Is-Società tal R. S. P. C. A. għal l'isbah hmar   | » 1 0 0  |
| L'Editor tal Malta Herald għal l'isbah bakra maltija  | » 1 0 0  |
| Is-Sur Goffredo Ciantar għal l'isbah hanzir   | » 1 0 0  |
| L'Avv. C. Galea Naudi għall'aħjar mogħza hallieba   | » 1 5 0  |
| Is-Sinjuri Pearson & Son għall'aħjar mogħza hallieba —it-tieni premju                           | » 1 1 0  |
| Il Col. A.C. Mc Kean C.M.G. għal aħjar għendus malti  | » 1 0 0  |
| Il Conti F. Bernard M.D. għal għasel l'is-sezjoni   | » 1 0 0  |
| In-Neg. P. A. Grech għal l'isbah patata chitnja   | » 0 10 0 |
| L'Avv. C. Galea Naudi għal Banana   | » 0 10 0 |
| In-Neg. P. Cutajar, & Co. għal chemmun oggett tad-deheb   | » 0 10 0 |
| Il Prof. N. Tagliaferro I. S. O. għal chemmun   | » 0 10 0 |
| Il Col. J. L. Francia għall'aħjar bodbot  | » 1 0 0  |

A. UGO PERALTA.

Il Belt, 9 ta Gunju 1910.

Segretarju.

## FRAC

Is-SOCIETA' STORICO-SCIENTIFICA MALTESE zammet da' granet seduta interessanti tisk billi fiha id-Dr. Ashby, il Prof. Boselli u ir-Rev. H.J. Shaw, M.A. kra' discorsi sbih tisk u l-actar l-eu'el niehed fuk il hnejjeg' godda li sabu f'it-thaffir il gdid li ghamlu f'Haqar Kim. Lil dina ix-Xirka nixtiekulha cull risk halli tghaddi dejjem il kuddiem.



Billi jiena nirrispondi ma tul ix-xahar mijiet ta' ittri u ghalhecc nahli hafna bolli biex nakdi l-imsiehbini f'dac li jcu'nu jiridu jafu, nitlobhom li jibaghtuli il *bolla* go l-ittra u jinkdeu ahjar. Hemm min l-abbonament ijneffakuli bolli barra m'il csir-ir-ras li jatini.



Illum u ghada fl-Istitut ta's-Sorijiet Agostinjani ta' Hal Kormi, sejjer ijsir *saggio* sabih hafna li nitma jirnexxi m'il ahjar. Da'na is-Sorijiet ghal gid cbir li kieghdin jaghamlu hakhom tasseu min jaghamlilhom il kalb.



Nhar il Hadd, 26 ta' dana ix-xahar, il Banda ta' Mosta «NICOLÒ ISOUARD» sejjra iddokk f'il pjazza ta' l-istess rahal programm sabih hafna taht it-triegija ta' l-bravu Surmast Dandu Camilleri.



Nirringrazzja b'kalbi collha il Cumitat ta's-«Società Economico-Agraria» ta' l-istedina li ghamlitli ghall Imnarja.



Il Gesu'ita malti, **Giuseppi Marija Caruana** ghalak hamsin sena li ilu jkaddes f'it-22 ta' Meju li ghadda. Dana gie imfahhar tisk m'il «*Catholic Sentinel*» ghal gid cbir li ghamel fost l-Indjani ta' l-America ta' Fuk. Uara li ha il kuddiesa, fl-1860, mn'idejn il Cardinal Patrizi, mar Missjunarju f'il Muntanji Rocèjusi u tghallem tajjed hatna id-djaletti indjani. Dana jigi bin il mejjet magistrat ta' Ghaudex, Dr; Giovanni, hu il Prof. Dun Gorg' Caruana, D.D., u hu il Magistrat Dr; Luigi li miet f'it snin ilu. Il Patri Gesu'ita Sammut hu in-neputi tieghu. Nixtiekulu hajja tuila ghal gid ta' l-erueh.



Nifrah b'kalbi collha l'is-Sur H. Engerer talli lahak Tenent-Curunell ta' l-Milizja f'loc is-Sur Biancardi li lahak Duanier. Is-Sur Engerer hu m'hux biss bniedem ta' hila u intel-ligenza cbira izda veru ragel ta' cmand ucoll u ghalhecc nitma ji taht it-triegija tieghu ir-rigment ijghaddi hafna il kuddiem.

Nifrah ucoll lil Cav: Ant: Muscat-Fenech talli heles m'il marda li hakritu b'ue'ic il gid u li issa tant t'jeb li kieghed jaghamlha ta' Conslu hu f'loc is-Sur Kohen.



Nirringrazzja b'il kalb collha lil dauc il gazzetti u lil dauc il hbieb collha li stampa' min jeddom xi necrologiji je' baghtu jixtiekuli il ghomor fl-occasjoni ta' telfa harxa li garrabt da' l-granet b'il meut ta' l-mahbub ziju tieghi Patri Pietru Paul Capuccin. Gharrfuni li hafna nies katghu ir-ritratt li chien hemm f'il gazzetta u ghamlulu guarnic. Dana juri chemm chien mahbub.



Jecc xi hadd ghandu xi TYPEWRITER REMINGTON, imkar m'hux *visible* basta f'condizzjoni tajjba u jrid ijbigghu jgharrafna ghaliex tieghu jgib sgru prezz tajjed hafna.

## Il Mistoksija oht il Gherf.

Lil G. M. S. (Il Belt)

IL BIDU TA' L ILBIES HU ANTIC UISK u ghalhecc ma nistghux nafu meta beda u lankas ghala beda. Scond ma jifhimha C. H. Stratz, fl-istudju storicu u antropologicu tieghu fuk l-ilbies ta'n-nisa stampat fi Stuttgarda, fl-1900, il bniedem ma libesx biex jitghatta m'il bart je' ghax staha m'il ghera tieghu izda biss biex jizzejjen, biex jigbed lejha is-sess l-iehor bhal ma jaghamlu xi animali u xi ghasafar f'certu zmien ta's-sena. F'in-nofs ta' l-Brazil, bhal ma jgharrafna Karl von den Steinen — «*Experiences among the Savage Races of Central Brazil* — (Berlin, 1894) ghad hemm nies, il Bakairi, li ma jilbsu xejn fukhom u ma jhossu l-ebda misthija. In-nisa ta' l-pajjis Suya, h-America, scond Alex: von Humbolt — «*Journey in the Equinoctial Regions of the New Continent*) jaghamlu l-istess. Il bniedem kabel ma beda jilbes beda jinzebax je' jaghamel it-tatua'gg b'il ponta ta' xi bicca zniet takta, bhal ma jgharrafna, bl-opri sbih taghom Westermarek (*History of Human Marriage*), Joest (*Tattooing*), u Marquardt (*Tattooing of Both Sexes in Samoa*), u bhal ma jgharrafna Herbert Spencer dana it-tizjin ta' l-bniedem, jibka tiela sa' l-ibghad zmienijiet ta' kabel l-istorja billi f'dic il habta chien tisk actar fierah milli hu illum. Bacon, fl-opra tieghu «*Cosmetica*» jgharrafna li in-nisa bdeu jizbghu ue'ic'hom minn zmien il Bibbja, u scond Ludwig Stein tibka tielgha sa' z-zmien meta il bniedem chien ijghammar kalb is-silg' billi chien jinzebax b'is-sadid imhallat m'ax-xaham ta'r-renna. Hecc nakra' f'il «*The Beginnings of Human Civilization*» tieghu u fl-opra ta' Ed: Taylor «*Anthropology: an Introduction to the study of Man and Civilisation*» Klaatch sab bhal schiechen ta' z-zniet li jghid li bihom l-eulenin nies ta'd-dinja chienu jaghamlu it-tatua'gg, u Ploss-Bartels jahs' bha bhalu li il bniedmin kabel bdeu jilbsu bdeu jinzebghu. Hirn, fl- «*The Origin of Art*» ijghid li it-tatua'gg chien ijservi biex il grad ta' bniedem jintgharaf minn ta' iehor bhal ma huma l-uniformi ta' l-lum u biex ir-ragel u il mara jintghogbu bejniethom. Hecc ghadhom jaghamlu in-nisa salva'ggi ta' l-Gzejjer Carolini, ta' l-Gzejjer Pelew u ta' l-Guinea il Gdida scond Miklucho-Maclay. Scond Konrad Lange (*The Nature of Art*) il culuri jkanklu l-imhabba u ghalhecc mela in-nisa jilbsu imze'nak ghaliex jifhmu tajjed dina is-sengha. Illum it-tatua'gg jinsab l-actar f'il baxx u f'il criminali (*Lombroso-Palimsesti di Carcere*); Marro, La Cassagne, Batut, Rudolf Berg, Salèllas, Drago, Ellis, Greeves u Tronow sabu l-istess haqa. Kurella sab m'is-sitta uahda f'il habsijiet. («*The Natural History of the Criminal*»). Robinsohn u Krauss (*Anthropophyteja*) sabu l-istess ucoll f'nies li ma chienux habsin izda biss biex jintghogbu u jidhru isbah fl-ghajnejn min ijhobbhom. René Schwaeble, fi-«*Les Detraquees de Paris*» ijgharrafna li dana it-tatua'gg dahal moda fost l-ahjar nisa ta' Parigi tant li sa f'it-triek Rue Blanche hemm artista biex jaghamlu; u fuk il gilda fina ta' hafna minn da'na in-nisa xi dakkiet jiccupja' il quadri ta' l-akua pitturi u jontku il belli flejjes. Marchisa pingiet l-arma taghha fuk sidirha. Mela it-tatua'gg, iz-zebgha ta' l-gisem u il hafna tizuek ta' l-leunijiet f'l-ilbies huma gejjin m'is-salva'ggi, jghaddu m'il poplu baxx u jibkgghu tielghin f'il gholi. (Moseley). L-Areois ta' l-gzira Tahiti, scond William Ellis (*Polynesian Researches*) ghadhom jitghatteu b'il uerka bhal ma il gran-papa Adam tghatta b'il uerka ta' t-tin (*l'albero sarto del gran padre Adamo*). L-Indjani ta' l-Admiralty Island ma jilbsux hliet kmis ta' l-musolina fuk is-saied donnu ebanu ta' gisimhom. L-eu'el ma bdeu jicsu il gisem chien in-nahha t'isfel, (Hirn u Durkheim)

u Waitz, Schurz u Letorneau jridu jghidu li dan tnissel m'il eüüel bidu ta' l ghejra. Kalb xi salvaġġi in-nisa jitgħatteü biss meta jizzeüügu (Havelock Ellis). Xi salvaġġi jdenđu urajhom denb ta' l gild jeü denb ta' kattus ijferfer bhala žina (Virey-*"Woman"*). Kalb is-salvaġġi Saliras in-nisa ħżiena biss jilbsu il ħnejjeg (Lohmann). Fl-Africa ta'n-Nots jitgħatteü ix-xebbiet biss meta jcunu għaż-żüieġ (Barth). F'Tipperah ix-xebbiet ijgħattu sdirhom, il miżzeüüga le, u f'it-Toungta üara l-eüüel tarbija in-nisa katt ma jgħattu sidirhom. (Westermarck-*History of Human Marriage*). Fostna in-nisa miżzeüüga ta' l poplu baxx xejn ma jhabblu rashom li jreddghu kuddiem l-irgiel u in-nisa ta' l għoli jmorru il ballu bl'iscullar li bosta drabi jhammarlec äiecc. Mosè gieghel l-in-nisa ta' l poplu lhudi jgħattu üieçhom.

Scond Friedrich Theodor Vischer (*Fashion and Cynism*) il MODA BDIET m'il caçca li dejjem jatu in-nisa l'ir-ragel biex jizzeüügu jeü jintgħogbu (*the rage to excel in man-catching*), u għalhecc fl-irgiel li jhobbu jizzagħblu dina il moda tiffaçca ucoll b'il csubat tagħha collha. Minn haün beda ucoll li jżidu jeü jissiccaü gisimhom biex jidhru aħjar (H. Lotze-*Mikrokosmos*). Ir-ragel jilbes it-tomna biex jidher ittäl, u għal l-istess hağa in-nisa jilbsu il cuda. (Gustave Flaubert). L-ilbies juri ucoll chif jaħseb u chif ijhoss bniedem (Bahr—*«Clothing Reform»* u Iwan Bloch—*«Psychopathia Sexualis»*). Lucianus ijghid li chiecu üiehed jistudja tajjeb l-ilbies ta' bniedem jista jkun jaf x'katgħa ta' bniedem hu u dana kaluh ucoll Lavater, Tommaso, Descuret u daü collha li chitbu fuk il Fisjonomija. L-antichi romani, scond Varro, Giovenali u Seneca chienu jilbsu *«coecae vestes»*, ilbies bla malja uiesgha li dahħluh m'il Egiptu u giè xi žmien li hafna nisa chienu jilbsu ta' rgiel ucoll bħal ma għad haün illum stess f'in-nahha ta' fuk ta' l Italja u il Bloomeristi fl-America. Il vera moda ta' l-lum bdiet, (scond Sombart — *«Domestic Economy and Fashion»*), f'is-seclu ħmistax fl-Istati Taljani u il CURPETT beda jidher f'iz-żmienijiet ta'n-nofs u bdeü juzaüħ l-insara biex jahbu u m'hux bħal-lum biex juru sidirhom. F'Malta chienu ġa juzaüħ in-nisa tagħna meta geü il Cavalieri, biss chienu jilbsuh minn barra u chien ijkun ta' l ħarir u irraccmati, Stratz ijgħarrafna ucoll li dana il curpett bdeü juzaüħ bhala penitenza biex ijgħaccsu gisimhom. (*The origin of the corset is from the Christian worship of God for the mortification of the flesh.*) U biex ma jħajjirux in-nies għad-dnubiet bdeü jissiccaü sidirhom ħalli jceccnuh chemm jistgħu u jaħbuh. (*for the compression and obliteration of the breasts an early form of the corset was employed.* Stratz — *«Woman's Clothing»*). Illum sar biçca għodda tax-Xitan u għalhecc minn sena għal sena jkassruh minn kuddiem. (Ritter—*Outlines of the History of Morals*). Bahr, f'il *«Clothing Reform»*, jiccundanna l-iscoll cbir *«a la grande gorge»* għaliex ijghid li jnakkas u m'hux jicattar il ġmiel ta'n-nisa; u lankas jogħgob lil G. Hirth f'il *«Ways to Love»* tiegħu. Hecc ucoll jaħsibha Vicher, Heinrich Pudor f'il *«Clothing and Sex»* ijsaüüat ucoll in-nisa li jhobbu jcabbu l-ilbies minn üara bħal ma għamlu ħabta fi žmien l *culè*, u contra dana it-tcattir jeü issiccar chitbu ucoll Vicher u Mary Wollstonecraft. Sa's-sittax il seclu meta il mara chienet issir omm chienet iġġib kuddiem bħal arma biex tingħaraf bħal ma naraü f'il quädranti antichi ta' Jan van Eyck (*«Il Harufa»* *«Eva»*), ta' Hans Memling (*«Eva»*), u ta' Tiziano (*«Is-Sbejjha ta' Urbino»*); u f'is-sbatax u tmintax il seclu il moda ta'n-nisa chienet li jcatru il ħnejjeg minn kuddiem biex jidhru b'żakkhom cbira!! Il *crinolina* (libsa b'ic-çirchijiet) bdiet f'is-sittax il seclu kalb in-nisa ħżiena ta' Franza li chienu jsejjħulha ucoll *montgolfiere* billi l-Eüropa dic il ħabta chienet mixgħula b'Montgolfier billi tala l-eüüel darba fl-arja f'ballun u billi dac id-dublett in-nisa chien jagħmilhom donnhom blalen. Il filosofu Scho pen

hauer f'il *«Parega Paralipomena»* chien kam bl-aħrax contra tagħna. Waldeyer ijghid li il mara thobb il moda actar m'ir-ragel għaliex s'issa il mara ħalleüha biex tintgħogob biss b'il ġmiel ta' gisimha; u għalhecc ir-ragel ma jhabbelx ħafna rasu bl-ilbies għaliex biex jintgħogob ma'n-nisa għandu mohħu u ħiltu. Fl-antic fl-ilbies ta' rgiel chien ijsir ucoll ħafna taklib ta' l moda u l-actar, scond Ovidju, il famus poeta, fl-*«Ars Amandi»*, fi žmien ir-Rumani; izda l-Ingliži dahħlu il moda ta' l ilbies lixx u semplici u dina illum ġriet ma'd-dinja collha. In-nisa jilbsu il ġlud ta' l animal għaliex b'is-shana tagħhom jcatru l-imħabba (Ryan, Sacher-Masoch) u naħseb li għalhecc il Capuè-cini u xi patrijiet öhra jilbsu is-suf tuk il-laħam biex jicunu jistgħu jagħmlu penitenza actar billi jitgħaccsu. Scond Simmel — *«The Psychology of Fashion»*—il moda titbiddel biex in-nisa ta' l classi għolja jintgħarfu dejjem billi ma jkunux liebsin bħa'n-nisa ta' l classi baxxa, u għalhecc malli daüca jaraü li daüna bdeü jilbsu bħalhom ijfittxu jbiddu il moda u jbidduha spiss biex daüna ta' l aħħar ma jkunux jistgħu jgerru magħhom u jilħkuhom fl-ispejjes. Sombart u Fred, (*The Psychology of Fashion*) jaħsbuha hecc ucoll. Daüc imbagħad li l-actar ijgegħlu il moda titkalleb huma il *cocotti* billi jridu jintgħarfu m'il ilbies u malli jaraü min jilbes bħalhom jerġgħu jfittxu xi hağa ġdida. Il miħchi Eduardu Sebgha ta' l Inghilterra chien üiehed m'il ħallieka ta' l moda u hu chien li dahħal il cappell u iz-żraben bojod bħal ma il famusa ballerina Cleo de Merode dahħlet ix-xagħar fuk il üidnejn. Scond Sombart illum il moda kieghdin jkallbuha ucoll ħafna daüc in-negozianti ta' Parigi li actar ma titkalleb actar ijsibu x'ijbigħu.

Illum in-nisa intelligenti kieghdin jithabtu biex jaktgħu dina il moda belha u li kieghda tirvina b'il lussu tagħha tant familji u biex jidahħlu ilbies semplici li jcatrar is-saħħa u għalhecc fost l-eüüel ħnejjeg li jridu jaktgħu huma il curpett, l-issiccar ta' l kadd u iz-żraben dojjok u b'it-tcachen għolja. L'in-nisa cinizi malli jituieldu jagħilkulhom sakajhom f'il ħadid biex jibkgħu, fost tbatija cbira, žgħar daks fula, u b'hecc m'hux biss jaraühom isbaħ izda jcollhom setgħa cbira fukhom billi malli tarfa il għalla ma ragel b'dakka ta' saba li jatiha jifgħha minn tulha f'art. Għalhecc fl-Eüropa in-nisa li jibzghu għal saħħithom kieghdin jimxu fuk l-ilbies ta'n-nisa ġappuniži u il *kimono* sar jimxi ħafna.

Mela minn dina il ffit storja li gibna fuk l-ilbies għandna nitgħallmu li sa chemm il bniedmin, tant irgiel chemm ucoll nisa, ma chienux ijhaddmu mohħhom u jridu jintgħogbu bl-intelligenza, b'il virtü u b'il ħila tagħhom, chienu jfittxu li jintgħogbu billi jzejnu gisimhom jeü jizbgħuh b'ha's-salvaġġi jeü b'il moda bħalna, Meta ir-ragel rebah fl-intelligenza u f'il ħila beda jitlak l-ilbies biex jintgħogob b'daüna, u hecc kieghda tagħme! il mara ta' l-lum li kieghda tcattar l-intelligenza u il ħila tagħha bħa'r-ragel. Mela nistgħu ingħidu li il moda bħal ma hi illum għad tispicça u li tant il mara chemm ucoll ir-ragel għad jicunu jilbsu biss b'od semplici li jgħattu gisimhom u li jcatru is-saħħa bih. J'Alla!

LII C. M. (Il Belt).

IL MALTIN MA CHIENUX IJCUNU JISTGħU JSIRU CAVALIERI DI GIUSTIZIA IZDA DI GRAZIA BISS. Biex malti chien ijkun jista jsir *Cavalier di Giustizia*, chien ijrid jituield f'art öhra, imkar fi Skallija billi dina chienet tidhol f'il Lingüa ta' l Italja. *Cavalieri di Giustizia* Maltin chellna l-aħüa Parisio, daüc li il Palazz tagħhom chien fejn hi il Posta illum u li fiħ rakad il cbir Napuljun meta gie Malta u il Cavalier Ellul ta' l Krendi.

# EDUARDO SEBGHA.

(*Jissocla minn numru ta' kabel.*)

Kabel telak lakagħ il Prim Ministru Asquith, il Lord Lansdowne u il Balfour fuk it-tixūxa li tkanklet f'il politica inglīza fuk il *Budget* u fuk il Camra ta' Lordi. Cullhadd jaf chemm thabat biex ijtaffi jecc m'hux jifti għal collox il huġġieġa kalila li tkanklet bejn iż-żeuġ Cmamar inglīzi. Cullhadd jaf imbagħad b'il maūra fi Biarritz actarx biex ijgħakkad zūieġ iehor bejn is-Sultan Manūel ta' Portugall ma' xi Principissa inglīsa, tafu ucoll b'il bronchite li kabditu hemm u chif ircada f'Sandringham; u fuk il meūt tiegħu tchellimna ga hafna f'in-numri l-imġhoddija ta'n-« Nahla. »

F'is-6 ta' Mejju intfiet il hajja ta' dana il bniedem li għaraf xorob, b'il curaġġ collu, l-imrar li jil grad tiegħu seūūiblu f'calci ta'd-deheb; garrab ucoll b'is-sabar il mardijiet li żaruh u it-telfa ta' uliedu; hadem dejjem għal gid u għa'r-risk ta' pajjisu u habb dejjem, fuk collox, il paci. Jecc thares biss lejn ir-ritratt tiegħu issir thobbu aħseb u ara chiecu cont tista tersak lejħ biex iġġarrab ftit diċ il gentilezza parigina li chien tant imfaħħar għaliha. Chien m'hux biss is-Sultan iżda il Missier u jil Habib ta' l poplu Inglīz collu u ta' daūc collha li chieniu jinsabu maħcuma minnu. Għaldakshicc miet mibchi u imħassar minn cullhadd. J'Alla ibnu jirnexxi bħalu halli it-telfa cbira tiegħu ma tinħassx ūisk minn cull min ijgħix taħt is-segħa cbira u kaūūija ta' l Gran Brettanja.



Is-Sultan Edūardu chien « *sportsman* » m'il akūa u il caċċa chien ijhobbha ūisk u spiss chien ijmur f'ir-raba ta' Lord Burnham. Chien ijhobb ucoll il caċċa ta' l animalali salvaġġi u darba meta mar iżjur l-Indja ried jieħu sehem f'il caċċa ta' t-tigri u ūaħda minnhom għamlet għalih u ixxabbtet ma' l iljunfant li fuku chien jinsab hu u tatu is-salt biex tisbranah. Iżda hu sparalha go halkha u ūakkagħha mejjta. Chien ijhobb ucoll ijgerri iż-żūiemel u dan l-aħħar, fl-1909, iż-żūiemel tiegħu « *Minoru* » rebah it-tigrija ta' d-Derby. Meta chien Biarritz dan l-aħħar ried jara l-areoplan ta' Bleriot u talbu li jtir biħ halli jarah, haġa li l-avjatur famus franciż għamel b'il kalb collha biex jiccontentah. B'il franciż imbagħad chien jitchellem daks franciż u billi studja hafna u gera hafna cull meta chien jithaddet chien jatic pjacir għaliex chien dejjem jaf x'ijgħid. U biex ma intaūūalx actar sejjer inżomm haūn b'it-tama kaūūija li dana il ftit li għidna fuku jzommu għal żmien tūil hajj f'mohħna it-tifchira għaūūiza ta' dana il mibchi u maħbub

SULTAN TA' L. PACI.



## Għa'n - Nisa.

(*Jissocla minn numru ta' kabel.*)

Issa ūara li thaddiūt f'it-tul magħcom fuk il għaūūla ta' r-ragel f'iz-żūieġ u fehimcom liema huma il hūejjeġ li għandcom tftitxu u liema huma daūc li għandcom taħirbu biex tcunu actarx tistu tgħixu hienja u ma tintefgħux, rascom l-isfel, fl'infern ta' dina id-dinja, sejjra indur ftit fukcom u ingħidilcom ftit intom chif tridu tcunu imħejjijin biex tistgħu ticsbu dana il hena

f'iz-żūieġ; għaliex ma hux b'iz-żejjed biex tcunu hienjin li ir-ragel ijcun imħejjen b'dac collu li għidna jecc intom ucoll ma tcunux imħejjin b'dac collu li jinħtieġ.

Mela bħal ma għidtilcom li l-eūūel haġa li għandcom tftitxu f'ragel hi IS-SAHHA u li minn għajrha ma għandcom xi triduh, hecc ucoll IL MARA MA GħANDHIEX TERSAK LEJN IZ-ŻŪIEĠ JECC MA TCUNX TASSEŪ B'SAHHITHA U BINT IN-NIES B-SAHHITHOM, għaliex it-tfal ma jirtux il mardijiet m'il missier biss iżda m'il omm ucoll; u hi ucoll jecc tibda ta' cull ūaħda tinxtehet f'is-sodda tfixchel u takleb ta' taħt fuk id-dar u b'hecc ma jistax ijcun hemm hena f'iz-żūieġ. Għaldakstant ga la darba is-saħha għalcom ucoll għandha tēun il pedament ta' z-żūieġ u ta' cull hena f'il hajja sejjra nit-chellem magħcom ftit fuk dina is-saħha, u infehimcom ftit chif għandcom ticsbuha u tibzghu għaliha biex tcunu fukha tistgħu tibnu cull hena tagħcom u ta' l familja tagħcom; billi il mara meta tizzeūūeġ għandha bżonn, jecc jista jēun, m'hux biss ta' saħha ūaħda iżda ta' seba saħħiet.

Da' l granet gie f'idejja ctieb sabih hafna fuk is-saħha ta' n-nisa mictub minn mara, imsejjah « *HEALTH AND BEAUTY* » ta' *Helena Gent*, u mahruġ m'il « *Health and Strength Ltd.* » ta' Londra, u li fih hafna tagħlim ta' fejda; u għalhecc irrid in-nakkilcom minnu daūc il hūejjeġ collha li jidhirli li jgħoddu għalcom f'il hin li nrracomandah lill daūc collha li jatu jakraū bl-ingliż billi ma jkumx hlief xelin u fih ucoll hafna stampi sbiħ. Il Librar Sapienza ta' t-Telgħa ta' Marxamxett għandu minnhom.

Dina il chittieba intelligenti tibda biex tgħid, u b'ir-ragun collu, li ftit huma daūc in-nisa li jatu cas ta' saħħithom, u fl-istess hin li jahlu siegħat shah kuddiem it-tūaletta jistudjaū il pittura, ftit minnhom ijhabircu biex dac il culur f'loc falz u li jgħarrak il ūiċc jagħmluh tasseū mn'id in-Natura.

Tara hafna xebbiet li jontku il-liri cull xahar fi lbiesi u f'il hin li jincseū b'il harir jeū b'il bellus minn fuk s'isfel ma jftitxux li jfejku is-sfura ta' x-xama ta' ūiċchom, ma jhabircux biex jitūalu u jsebbhu persunithom jecc kosra, li jintleū ftit b'il-laħam jecc niexfa donnhom gattarelli, li jogħolbu ftit jecc donnhom żniebel ta' t-tamar, li jsaħhu sidirhom jecc donnhom in-čanati. Le, jahsbu li billi jiddandnu bi lbiesi u jinzebghu bħal dgħajjsa ta' t-tigrija jeū jinfarinaū ūiċchom bħal vopi b'it-terra tfuh hu b'iz-żejjed biex żagħzugh b'il għakal jingibed lejhom. Daūna jahasra jmorru hafna imkarrkin għaliex daūc il ġuvintur li għandhom rashom fuk għonkhom m'hux għall cappell biss, jafu li meta jizzeūūeġu ma jieħdux il mara biex ijkiegħduha mostra f-vevtrina iżda biex tcun omm ta' familja; u għalhecc actar ijharsu lejn is-saħha u lejn il ġmiel natural: milli lejn l'erba ċraret li jcollha fukha imħejjina bihom donnha żiemel għa' t-tigrija. Libsa ta' l indjana fuk xebba b'saħħitha, donnha berka, mibruma b'saffejn, li it-tajjar in-nar minn ūiċcha, tcattar il ġmiel u tiġbdec actar lejha; x'jimporta billi ma tcunx liebsa il harir, diċ haġa ta' ftit xelini li min ijhobbha jseūūiha f'gurnata, iżda in-nukkas ta' s-saħha hu haġa serja hafna u ma isseūūihx chif trid u meta trid lankas jecc xi dakkiet tonfok il miljuni. Mela ibdgħu biex tftitxu il-veru ġmiel li hu dac ta' s-saħha u li taticom in-Natura u ftit minn dac il hin li tahlu kuddiem it-tūaletta u thitu iċ-coffi u iż-żagarelli aħluh għal saħħitcom għaliex jak-blilcom hafna u hafna aħjar.

LUCIJA LEVANZIN INGLOTT.

(*Jissocla.*)



Min ijrid jixtri LINCA TA' L ISTAMPA seūda għal cot-ba jeū għal ġurnali, ta' l famusa **Fabbrica Lorilleaux**, bi rħis, jebcit Strada San Vincenzo No. 12, Ta' s-Sliema.

# IS - SAHAR FALZUN.

(*Jissocia minn numru ta' kabel.*)

Ruzanna fehmet malajr u kaltlu li hdejn is-Sur Kalamias chien jidhol uahdu u ma jfixclu hadd; u ghalhecc meta ra li ohtu fehmet x'chellu f'rasu kallha li dic il-lejla stess chellu jmurjarah.

Is-Sur Kalamias feraħ bla tarf b'iz-zjarali għamillu Ambroġ u ma għarafx hliet ijgħannku ma' kalbu, ijbusu chemm jiflaħ u jxar-rablu haddejh b'id-dmugħ billi chien ijħobbu bħal u f'loc ibnu. Ambroġ hemed u tfixchel ucoll u ma għarafx hliet ijtennilu il beus u id-dmugħ b'rogħda u sfura li jisiltu il klub. It-tnejn ma chellhomx il hila li jżerzku chelma uahda biss fuk dac li ġara; thaddtu għal ftit hin fuk hūejjeg ta' xejn u Ambroġ hareg, donnu mibluħ, uara li uieghdu li għandu jibda jmur ta' sicuīt jarah biex ijkatta siegħa miegħu bħal aħta.

Is-Sur Kalamias hass kalbu titfarrag meta fehem li issa jista jgħborhom collha kakotxa ma' dūr is-sodda ta' meutu u jorbothom m'il gdid bħal haġa uahda fl-imħabba ta' kabel.

Ruzanna u Marija stenneuħ isfel biex stakseuħ x'dehirlu m'is-Sur Kalamias; izda f'il ūakt li chien sejjer ijbexxak fomu biex ijūiegibhom, ix-xħir minn geuħa ta' Sidor sililtu id-dmugħ minn għajnejh, għafas malajr id Marija u x'ħin temtem scuza u tislma beuueg, bħal haliel, il barra.

U malli sab ruħu għaddej ma' ħajt il ħajt, b'rasu imghad-dsa u b'kalbu imfaūra bin-nichet, lehhet f'moħħu il ħalfali għandu jithallas m'il Cavalier talli gieb f'id-dinja il dac it-tfajjel bla ħtija u telku għal bieb Alla basta għadda il capričč chiefer ta' rasu; bla ma Ambroġ chien jaf u bla ma katt chien jista jahseb li chien hemm bniedem iehor, ftit bogħod minnu, li chien kiegħed ijberren bla heda fuk ħalfa bħal tiegħu u li kalbu chienet kiegħda tittertak bl-istess ugiegħ—Hamid, dac li ġurnata chellu jakdih biex jithallsu, flimchien u bl-icraħ, m'il giefi De Saqueville, il karrieki Raheb ta' S. Ġuann.



XII.

## GHAND IS-SUR KALAMIAS.

Malli ġriet ma' l Imdina u ma'r-Rabat ix-xniha li is-Sur Kalamias hassu hażin seūħa u li baġħat għa't-Tabib Xara, cull-hadd kabduħ ix-xūiec biex ijmurjarah għaliex chien migjub tasseu fuk l-idejn. Hamid ma chienx jista jiffačča il barra biex jixtri xi haġa li ma chienux ijduru ma' dūaru u jitterzentaūlu rasu b'il ħafna mistoksijiet li chienu jagħmlulu. U tant ġriet dina ix-xniha minn tomm għal l-iehor, u għalhecc tant chibret u izzejnet, li saħansitra il hbieb tiegħu ta' l Belt u ta' l Birgu deħrilhom li chien xierak li jakbzu kabza sa fejnu halli jmorru jatuħ dakka ta' għajn. Fosthom talajarah il famus architett Ġormu Cassar \* billi chienu jingiebu uis, izda li minn mindu is-Sur Kalamias chien ingabar. l-Imdina u hu chien tgħaūuex bħalu ġmielu b'is-snin ma tantx chienu jiltakgħu flimchien bħal meta chienu, tista tghid, ħobz u sicchina.

Għaldakstant chien ilhom ma jithaddtu ftit flimchien bħa's-soltu fuk zghużithom u il-lakgħa tagħhom ma setgħetx tcun hliet ta' ferħ cbir m'iz-zeuġ bnadi, u l-actar m'is-Sur Kalamias li meta chien jara li l-aħjar nies ta' l-ġara chienu jgibuh fuk uieč l-idejn għad li frustier, chien joħla u jitgħaxxak bla tarf.

L-architett Cassar chien midħla seūħa ta' l familja Falzun u il Hachem chien uiehed m'il eghzeż hbieb li chellu; u għalhecc il cliem, billi bħa'č čirasa, ma satax ma jakax fuk il praspura cherha ta' l imsejena Carmena, u Ġormu, bħala malti minn għankudu, ma satax ma jinteliex b'il killa, sa'x-xfar ta' għajnejh, contra dac il mishut Cavalier li ma bosta oħrajn bħalu chienu ta' sicuīt ijharbtu l-aħjar familji tagħna b'għajb cbir ta' l-libsa imkaddsa li chellhom fukhom. Għalhecc ħall ilsienu contra tagħhom u beda jdokk bla ħniena fuk il għamil fahxi ta' ħafna minnhom, hu li billi xogħlu chien dejjem magħhom chien jaf b'iz-zejjed x'ijsarrfu.

Raġa inkala il cliem fuk Dun Matt Falzun, hu Carmena u Ambroġ, li chienu għaddeuħ ta' saħħar u kerduħ f'il bir-ta's-schiechen ta' l Birgu biss biex ħatfulu il gid cbir li chellu halli b'bičča minnu il Cavalieri bneu il Cnisja ta' San Ġuann ta' l Belt; u billi l-architett ta' dina il Cnisja famusa chien Ġormu stess dina it-tbagħbisa maħmuġa chien jatha bl-għeruk u ix-xniexel collha.

(*Jissocia.*)

\* Dana chien m'il Ġudja u tūieled għal ħabta ta' l 1520. Huh chien il Capumastru Indrì li ma' Paūlu Burlò u Orlandu Zabbar tant issemma għal hila cbira tiegħu f'Assedju il Cbir. Dana tghallem is-sengħa taħt it-triegija ta' l architett taljan Evangelista Meuga li ħaūn f' Malta chien uiehed m'il actar imfahħra ta' dac iz-żmien. F'il ħabta ta' r-rumanz tagħna chien Architett ta' l Ordni u chellu sitta u ħamsin seua u uara għix xi għaxra oħra billi miet fl-1586. Dana bena (1) l-antic Curvent ta' Santu Uistin ta' l Imdina; (2) l-antic Curvent ta' San Frangisc ta' l Imdina; (3) Hażz bičča m'ii pjanata ta' l Belt ma' l Inginier Laparelli fl-1566; (4) bena il Cnisja ta' l Vittorja ta' l Belt fl-1567; (5) bosta m'is-sūar ta' l Belt fl-1568; (6) l-antic Curvent ta' Stu Uistin ta' l Belt fl-1571; (7), l-antic Curvent ta' S. Dumincu ta' l Belt fl-1572; (8) il Palazz Magistrali (illum ta' l Gvernatur) ta' l Belt fl-1572, taħt il Gran Mastru Del Monte; (9) għamel id-disinn ta' s-seba bereg u bena bosta minnhom fl-1572; (10) bena il Fran u l-Imtieħen ta' l Belt fl-1572; (11), il Cnisja ta' S. Ġuann ta' l Belt fl-1573; (12) il Curvent ta' Giesu ta' l Belt fl-1575; (13), il Curvent ta' l Carmnu ta' l Belt fl-1576; (14) il Monasteru ta' Santa Catarina ta' l Belt fl-1576; (15) il Parročča ta' San Paūl ta' l Belt ma' l-Architett Saragona fl-1577; (16) bosta m'il palazzi ta' l Belt fl-1580; (17) il Curvent ta' l Capuėcini ta' l Furjana fl-1586; (18) il Palazz Verdala ta' l Buschett fl-1586; (19) il Cnisja ta' San Marc ta' l Imdina fl-1586 u (20) l-Isptar militari ta' l Belt. Dana chien uiehed m'il akūa, jec m'hux l-akūa, fost l-Architetti mallin.

## LOGHOB.

It-tifsira ta' t-Taħbil-il-Moħħ ta' l gimgħa l-oħra hi dina:—

«Nitolbu lil dauc l-imsieħbin li għadhom bla ma ħallsu biex jibagħatulna il flus halli jiffrancaūlna ħafna taħbit fil Korti.»

## TAHBIL IL MOHH.

Għandi 21 barmil: 7 mimlija sa fuk b'iz-zejt; 7 vojta, u 7 mimlija sa'n-nofs. Irrid naksamhom bejn tlieta minn nies. Chif nagħmel biex natihom bramel u zejt daks inseu?

## SCOLA TA'T-TIFSIL.

Fi Strada Reale, numru 32, f'Birchircara, infethet Scuola għdida ta' t-tifsil għa'r-rgiel u għa'n-nisa, collox fuk l-arti ta' l geometrija. Min ijrid jitgħallem ijmur għand il PROF: VIN-CENZO GRECH li gie ippremjat minn Accademji ta' Londra Parigi u Torino billi jaf ijfassal ħafna. Il ħinijiet huma m'it-8 ta' f'il għodu sa't-8 ta' f'il għaxija. Jbiegħ ucoll mudelli għal l-ibiesi ta' rgiel u ta' nisa bi prezzijiet irħas.

## TRIDU TFIIEKU MALAJR?

Morru f'id-Dar ta' l Cura ta' l imfahhar

**Prof: ERNESTU PICONE**

ta' Serkusa, fi Skallija, fejn ijsiru operazzjonijiet ta' chirurġija, ta' ostetriċja, ta' ginecologija u ta' għajnejn, b'heffa, b'rekka u bi prezzijiet moderati li cullhadd hareġ cuntent minnhom.


Min jinfetak, jeū ijcollu il mard ta' l haġra, jeū mardijiet ta' l guf, ta' l istoncu, ta' l fūied, ta' l clieū u mardijiet oħrajn, l-isbaħ li jagħmel hu li jakbeż sa hemm fejn ijsib cull cumdità u jonfok ftit.

## BRITANNIA

STABILIMENT G'DID

Ta' Ferramenti, Ghodod, Huejjeġ ta' Chimica u Fotografija, Zebgħa, &c.

BRITANNIA



BRITANNIA

### INJAM

ta' l ahmar, ta' l abjat, u ta' l eaūba.

Collox m'il irhas u m'il ahjar.

## BRITANNIA

### L = OSSIGENU

li illum hu tant użat f' il mard, dari chien ijsir fl-ispizzjeri m'il ispiżżjari stess; iżda sabu li ma chienx johroġ pur b'iz-zejjed u għalhecc ma chienx jagħmel dac il gid collu li chien ijmissu. Illum it-tifel ta' l Prot: Leu'be ta' l Germanja (dac li ipprepara l-arja liqūida) sab chif minn dina l-arja liqūida johroġ l-

### OSSIGENU PURISSIMU

u saret soċjetà għal dina il haġa li kieghda tforni lill ispiżżjari ma'd-dinja collha b'dana ir-rimedju tant ta' hteġa.

HAUN MALTA

ma nafux li għandu minnu hlief

### l-Ispizzjar ALFREDO CUMBO

Ta' Strada Rjali (kuddiem il Club) il Belt.

u għalhecc cull min ijcollu b'zonn ta' dana l-ossigenu pur f'loc li iokghod jistenna li jlestuhulu fi spizzjeri oħra jsibu lest għand is-Sur Cumbo pur u bi prezz moderat hafna.

## Is-Sur Raff: Bonello

TA' STRADA LEVANTE, 131, IL BELT

(Hdejn il Cnisja ta' Sta. Lucija)

għandu għal bejh cull xorta ta' hġieg, zebgħa, żjut, imsiemer, għodod, hūejjeġ ta' s-Sanita, ta' gass, fornimenti ta' t-tūebet, lampi ta' l pitrolju li jixilgħu b'il matel b'daūl kaūūi u sabih ūisk u hafna hūejjeġ oħra bħal daūn ta' l ahjar qūalità u bi prezzijiet m'il orhos. Ippruvaū biex taraū chif toħroġu cuntenti sgur.

### INVENZJONI FAMUSA

hi sgur dic li għamtu dan l-ahhar billi sabu haġa li tiffiranca m'hux biss xogħol u żmien iżda flus ucoll u taħbit f'il **hasil**.

Mela biex tiffirancaū ix-xogħol u l-gheric

UZAU "IR-RUBNIT,"

Biex tiffirancaū is-sapun għaliex tahlū ftit

UZAU "IR-RUBNIT,"

Biex ma thallsux hassiela u ma tahlux hafna żmien

UZAU "IR-RUBNIT"

ii jinbiegh il Belt għand ir-Sur **WAGNER**, ta' Strada Zaccaria u T'as-Sliema għand il « **BRITANNIA** » ta' Sda. it-Torri.

Min hu marid bi-ANEMIJA (jakar ta' g-dem) u jrid ijfiek-F'GHOXRIN ġurnata jiehu

**L'ELIXIR  
TA' S. VINCENS DE PAOLI**

Is-Sur G. Muscat ūara għaxar snin ugiegh ta' ras kaūūi bla ma sata jfejku b'xejn ma't-tielet flixcun għaddielu collox. Is-Sur Rinaldu Perini ucoll fejjak l-ibnu, ma't-tieni flixcun, minn anemija kaūūija. Daūna is-sinjuri ucoll li sejr insemmu ippruvaūh fukhom stess jeū fuk xi hadd iehor u harġu jiftahru: Dr. Edward L. Vella; Dr. Paolo Sammut (Sliema); Prof. Dr. C. Sammut; Prof. Dr. G. O. Galea; Farm. C. Arpa; Farm. G. Gili; Prof. Dr. S. Grech; Onor. Dr. A. Pullicino; Dr. L. Albanese; Negte: G. Tagliaferro; G. Sultana; Ant. Diacono; Avv. Francesco Cardona u hafna oħrajn.

Jinbigh fl-ispizzjerija ta't-Tabib

**FABRIZ BORG.—Il Belt.**

267, STRADA REALE.



### IN-NEVRASTENIJA

hi marda kalila hafna, li ittelliflec il hena collu ta' l hajja u li jec tircbec seūūa iġġorroc il manicomju. Dina il marda studjaha hafna tajjeb il għaref

Prof: DE GIOVANNI ta' PADOVA.

u sab rimedju għaliha li m'hux biss hu imfahhar m'il ahjar Professur ta' l Italja iżda ucoll minn eluf ta' nies li chienu morda u fieku b'dana

### l-ANTINEVROTICU.

Haūn Malta dana mexa hafna ucoll u cull min ha minnu fahru ūisk. Morru mela intom li tinsabu mahkura minn dina il marda għand

**l-Ispizzjar ALFREDO CUMBO**

ta' Strada RJALI ta' BELT u ixtro flixcun biex tippruvaūh.

**FLUS! FLUS! FLUS!**

Min ijjid jixtri jeū ijbigh titoli b'il premju jeū bl-imghax, u l-actar ta' l-Ferrovja Turchia Europea, Credit Foncier, Croce Rossa u oħrajn ijmur għand is-Sur C. Bornaccini, Strada Forni, Nru. 87, il Belt, cull jum barra m'il festi u il hdud, m'it-tmienja sa nofsinhar, fejn jista jjeħu ucoll cull informazzjoni oħra.

**SNIEN! SNIEN! SNIEN!**

Il Chirurġu-Dentista Alfonso Urso resak b'id-dar tiegħu actar l-isfel f'il Pjazza ta' Raħal Gdid u għalhecc issa jokgħođ seūa seū kuddiem il għajn. Cull min ijfittxu għal kliegħ jeū għa'x-xogħol ta's-snien barranin, li għalihom hu tant imfahhar, ijsibu uara nofs inhar dejjem id-dar.

Min ijcun ijjid jircanta xi hag'a u jrid jitolakha f'idejn seua b'garanzija talli jcollu bi flus kieghdin l-Anglo Egyptian Bank, u b'il ftehim li sa jum mejn uara il bejgh għandu jatic il flus, li jcunu dahl u ma dana bi drittijiet l-actar moderati imur għand

**Is-Sur DIOMEDE AZZOPARDI**

TA'

STRADA RJALI, Nru: 10<sup>A</sup>. IL BELT,

fejn ijsib għal bejgh cull xorta ta' mobbli u fajjenzi, g'odda u seconda man, bi prezzijiet irhas tassew.

**Tè Ta Ceylon 'MARAVILLA'**

IPPREMJAT B'GHAXAR MIDALJI

TAD-DEHEB

GHAL

KAUUA IT-TOGHMA U IS-SAFA TIEGHU

JINBIEGH 1/6 &amp; 1/8 IR-RATAL

GHAND L'AGENTI F'MALTA

**C. CAMILLERI & SONS****50 STR. MERCANTI IL BELT**

CAMPIUNI TA DAN IT-TÈ JINTGHATAU B'XEIN.

BL. BY FORMOSA.

In-*'Nahla'* tistampa ruhha fl-Istamperija *'EMPIRE PRESS'* ta's-Sur Critien fi Strada Magazzini, Nru. 8, il Furjana fejn ijsir ucoll cull xorta ta' xogħol ta' stampa b'ir-rekka collha u bi prezzijiet irhas ferm.